

СЛУЖБЕН ГЛАСНИК
НА
ОПШТИНА ЧУЧЕР - САНДЕВО

ИЗЛЕГУВА ПО
ПОТРЕБА

Бр. 6
год.22



Општина Чучер - Сандево, Јуни 2019 година

СЛУЖБЕН ГЛАСНИК

НА ОПШТИНА ЧУЧЕР - САНДЕВО

Излегува
по потреба

Петок
28 јуни 2019 година

Бр. 6
Год. 22

37.

Врз основа на член 50 став (1) точка 3 од Законот за локалната самоуправа (“Службен весник на Р.М.“ бр.5/02) и член 44 став (1) точка 3 од Статутот на Општина Чучер-Сандево, (“Службен гласник на општина Чучер-Сандево“ бр.5/19), Градоначалникот на Општина Чучер-Сандево, донесе

РЕШЕНИЕ

ЗА ОБЈАВУВАЊЕ НА ОДЛУКАТА ЗА УТВРДУВАЊЕ НА ЦЕНАТА И НАЧИНОТ НА ПЛАЌАЊЕ НА НАДОМЕСТОКОТ ЗА ПОСТАВУВАЊЕ НА ИНСТАЛАЦИИ ВО ТРУПОТ НА ПАТОТО, ВО ПАТНИОТ И ЗАШТИТНИОТ ПОЈАС, УЛИЦИТЕ СО ТРОТОАРИ И ДРУГИТЕ ЈАВНИ ПОВРШИНИ НА ТЕРИТОРИЈА НА ОПШТИНА ЧУЧЕР-САНДЕВО

Се објавува **Одлука за утврдување на цената и начинот на плаќање на надоместокот за поставување на инсталации во трупот на патот, во патниот и заштитниот појас, улиците со тротоари и другите јавни површини на територија на Општина Чучер-Сандево**, што Советот на Општина Чучер-Сандево ја донесе на **20-та седница**, одржана на **28 јуни 2019** година.

Бр.09-848/1
28.06.2019 година
Чучер-Сандево

Општина Чучер-Сандево
Градоначалник
Јован Пејковски с.р.

Врз основа на член 36 став 1 точка 15 од Законот за локална самоуправа („Службен весник на Република Македонија, бр.5/02) и член 62 од Законот за јавните патишта, („Службен весник на Република Македонија бр.84/08, 52/09, 114/09, 124/10, 23/11, 53/11, 44/12, 168/12, 163/13, 187/13, 39/14, 42/14, 166/14, 44/15, 116/15, 150/115, 31/16, 71/16 и 163/16), и член 23 став 1 точка 43 од Статутот на Општина Чучер-Сандево („Службен гласник на Општина Чучер-Сандево, бр.2/03), Советот на Општина Чучер-Сандево на **20-та седница** одржана на **28.06.2019** година, донесе

ОДЛУКА

за утврдување на цената и начинот на плаќање на надоместокот за поставување на инсталации во трупот на патот, во патниот и заштитниот појас, улиците со тротоари и другите јавни површини на територија на Општина Чучер-Сандево

Член 1

Со оваа одлука се утврдува цената и начинот на плаќање на надоместок за поставување на инсталации во трупот на патот, во патниот и заштитниот појас, улиците со тротоари и другите јавни површини на територија на Општина, а по претходно барање од страна на управувачот на инсталациите и други правни и физички лица.

Член 2

Подносител на барањето за изведување на прекопи за подземни инсталации со градежно земјени работи може да биде:

-за електрични мрежни и телекомуникациски инсталации, подносител на барањето е управувачот на инсталацијата;

-за водовод и канализациони приклучоци, подносител на барањето согласно добиените хидротехнички услови за приклучоци е инвеститорот;

-за водовод и канализациони мрежи, подносителот на барањето е управувачот на мрежата;

-за прекопи за потребите на други правни и физички лица.

Член 3

Поставувањето на инсталациите од член 2 на оваа Одлука, ќе се врши согласно условите утврдени со оваа Одлука.

Член 4

Со оваа Одлука се утврдува цената за градежно земјени работи за изведба на прекопи за подземни инсталации на територија на Општина Чучер-Сандево.

Надоместокот за поставување на инсталации во трупот на патот, во патниот и заштитниот појас, улиците со тротоари и другите јавни површини на територија на Општина Чучер-Сандево, изнесува 2 (две) Евра / за м¹ во денарска противвредност според средниот курс на НБРСМ на денот на уплатата.

Од плаќањето на надоместокот за поставување на инсталации во јавните површини се ослободува ЈКП “Скопска Црна Гора”. Останатите одредби од одлуката за постапката и издавањето на согласноста за извршување на прекопи од страна на ЈКП “Скопска Црна Гора”, ќе се применуваат во целост.

Член 5

За секое поединечно барање за добивање на согласност за поставување на инсталации на јавните површини, барателот е должен да достави банкарска гаранција од овластена банка во висина од вкупната цена за прекопот утврден во став 4 од овој член.

Уплатата на надоместокот ќе се врши врз основа на предходно изготвен договор.

Банкарската гаранција за квалитетно завршување на прекопот, ќе се задржи за гарантен период од 24 месеци сметано од денот на завршување на градежните работи.

Нормирани цени за градежно земјени работи за изведба на прекопи за подземни инсталации за утврдување на висината на Банкарската гаранција, согласно должина утврдена во Барањето се:

- Прекоп преку/покрај асфалтирана улица, коцка и тротоар со ивичњаци и бехатон, цената изнесува 2500,00 денари/ м¹
- Прекоп преку/покрај земјен пат и макадам цената изнесува 1500,00 денари/ м¹
- Бушење под асфалтирана улица, коцка и тротоар со ивичњаци и бехатон, цената изнесува 2500,00 денари/ м¹

Член 6

Управувачот на инсталации е должен да ги обезбеди сите претходни мерки за безбедност на сообраќајот и пешаците (заштитни огради, сообраќајна сигнализација-знаци, ленти за обележување на местото на изведба).

Член 7

Управувачот е должен да ја извести Општината за отпочнување на градежната активност.

Член 8

Управувачот на инсталации, по изведувањето на работите, треба да ги доведе во првобитна состојба прекопите и оштетувањата направени при изведување на работите, најдоцна во рок од 15 дена од денот на завршување на градежно земјените активности, и за истото да ја извести Општината.

Член 9

Општината е должна, по доставувањето на барањето и банкарската гаранција, како и увид на лице место да издаде одобрување најдоцна во рок од 8 дена.

Општината може да го одбие или пренасочи (следејќи најблиска траса со цел за заштита на јавната површина), барањето за издавање на одобрување, ако со нивното поставување би се оштетил патот или биде загрозна безбедноста на сообраќајот, ако поставувањето битно влијае на одржувањето на патот или би било оневозможена негова реконструкција.

Член 10

Начинот на плаќање се дефинира со Одобрување за прекоп и Договор, по извршен Увид на лице место од страна на Општината.

Член 11

Надоместокот за поставување на инсталациите ќе биде дефинирано со пресметка која ќе биде составен дел од одобрувањето.

Член 12

Евентуалната штета која би настанала при поставување на инсталациите спрема трети лица, паѓат на терет на подносителот на барањето.

Член 13

Одлуката влегува во сила од денот на објавувањето во „Службен Гласник на Општина Чучер-Сандево“.

Бр.ој 08-820/3
28.06.2019 година
Чучер-Сандево

СОВЕТ НА ОПШТИНА ЧУЧЕР-САНДЕВО
ПРЕТСЕДАТЕЛ
Ацо Ушковски с.р.

38.

Врз основа на член 50 став (1) точка 3 од Законот за локалната самоуправа (“Службен весник на Р.М.” бр.5/02) и член 44 став (1) точка 3 од Статутот на Општина Чучер-Сандево, (“Службен гласник на општина Чучер-Сандево“ бр.5/19), Градоначалникот на Општина Чучер-Сандево, донесе

РЕШЕНИЕ

ЗА ОБЈАВУВАЊЕ НА ОДЛУКА ЗА ДАВАЊЕ СОГЛАСНОСТ НА ИЗМЕНУВАЊЕ И ДОПОЛНУВАЊЕ НА ГОДИШЕН ПЛАН ЗА ВРАБОТУВАЊЕ ВО 2019 ГОДИНА

Се објавува **Одлука за давање согласност на изменување и дополнување на годишен план за вработување во 2019 година**, што Советот на Општина Чучер-Сандево ја донесе на **20-та** седница, одржана на **28 јуни 2019** година.

Бр.09-848/2
28.06.2019 година
Чучер-Сандево

Општина Чучер-Сандево
Градоначалник
Јован Пејковски с.р.

Врз основа на член 36 став (1) точка 15 од Законот за локалната самоуправа (“Службен веник на Р.М.” бр. 5/02), член 23 од Статутот на Општина Чучер - Сандево (“Службен гласник на Општина Чучер-Сандево” бр.02/03) и член 20-б од Законот за вработените во јавниот сектор (“Службен веник на Р.М.” бр. 27/14, 199/14, 27/16 и 35/18), Советот на Општина Чучер-Сандево на **20-та** седница одржана на **28.06.2019** година, донесе

ОДЛУКА

ЗА ДАВАЊЕ СОГЛАСНОСТ НА ИЗМЕНУВАЊЕ И ДОПОЛНУВАЊЕ НА ГОДИШЕН ПЛАН ЗА ВРАБОТУВАЊЕ ВО 2019 ГОДИНА

Член 1

Со оваа одлука се дава **Согласност** на изменување и дополнување на Годишниот план за вработување во Општина Чучер-Сандево за 2019 година, бр.01-797/1 од 19.06.2019 година.

Член 2

Оваа одлука влегува во сила со денот на донесувањето, а ќе се објави во “Службен гласник на Општина Чучер-Сандево”.

Бр.08-820/4
28.06.2019 година
Чучер - Сандево

СОВЕТ НА ОПШТИНА ЧУЧЕР - САНДЕВО
ПРЕТСЕДАТЕЛ,
Ацо Ушковски с.р.

СОДРЖИНА

	стр
37. Одлука за утврдување на цената и начинот на плаќање на надоместокот за поставување на инсталации во трупот на патот, во патниот и заштитниот појас, улиците со тротоари и другите јавни површини на територија на Општина Чучер-Сандево	1
38. Одлука за давање согласност на изменување и дополнување на годишен план за вработување ви 2019 година.....	4